

11 ta' Lulju, 1959

Imhalef:—

Onor. Dr. J. Flores, B.L. Can., LL.D.

Anthony Zahra

versus

Anthony Montanaro

Libell.

*Artikolu stampat f'ġurnal, li fih jiġi attribwit lil persuna li din
ikkommettiet intimidizzjoni illeċita lil persuni oħra u li fat-*

tridwixri lil dik il-persuna l-karattru ta' "gakkbin", huwa certament ingurjuż gravement

Il-Qorti:— Rat ir-rikors li bih l-imsemmi Anthony Montanaro appella mid-digriet tal-Qorti tal-Magistrati ta' Malta tat-13 ta' Marzu 1959, li bih giet miċhuda l-offerta tiegħu, subordinata għall-eċċezzjoni li l-artikolu in kwistjoni mhux ingurjuż, biex jipprova l-verità tal-fatt allegat, u appella wkoll mis-sentenza tal-istess Qorti mogħtija fl-istess data, li biha l-appellant gie misjub hati li l-Belt Valletta u fi bñadijiet oħra, bħala editur tal-"Berqa", f'rapport imsejjah "Fil-jum tal-Luttu", stampat fl-ewwel pagina tal-harġa tal-11 ta' Frar 1959, huwa ngurja gravement lill-imsemmi Anthony Zahra, u gie liberat taħt il-provvedimenti tal-art. 23(1)(a) tal-Kodiċi Kriminali; bl-ispejjeż kontra tiegħu;

Rat l-imsemmija digriet u sentenza;

Rat id-deċiżjoni preliminari ta' dil-Qorti diversament presjeduta, tas-6 ta' Gunju 1959, li biha gie milqugh l-appell mid-digriet riferit, bir-revoka tal-istess digriet, u gie milqughha t-talba tal-kwerelat fis-sens li gie permessa lilu l-prova tal-verità tal-fatti in bażi għall-inċiż (d) tal-art. 16 Kap. 117 Edizzjoni Riveduta għas-sens tal-liġi, u għalhekk gie rinvijata t-trattazzjoni għall-kontinwazzjoni; bl-ispejjeż riżervati għall-gudizzju finali;

Trattat ulterjorment l-appell;

Ikkunsidrat;

Jingħad fl-artikolu "Fil-jum tal-Luttu", publikat fl-ewwel pagina fil-harġa tal-11 ta' Frar 1959 tal-gurnal "Il-Berqa", li tagħha hu editur l-appellant, illi:— "Fil-jum tal-luttu, fil-Gudja, Anthony Zahra, suldat tal-R.A.F., flimkien ma' oħrajn, hareġ idur b'karta f'idu biex jikteb lil dawk li marru għax-xogħol fil-"black book" mintoffjan. Mbagħad, dak inhar stess, Anthony Zahra telaq jgħagħgel lejn il-Karwija biex jahdem";

Ma hemmx kwistjoni bejn il-partijiet li l-kwerelant hu l-persuna msemmija f'dak il-bran, u li hu jahdem fir-Royal Air Force;

Dak il-bran hu preċedut u sussegwit minn narrazzjoni ta' fatti oħra allegati u kariku ta' diversi persuni, u kollox jinsab miġbur taħt il-kliem stampati b'ittri kapitali "L-istejjer ta' intimidazzjoni mintoffjana li wiehed jista' jiġbor dwar il-jum tal-luttu ma jispiċċaw qatt u deħlin dejjem";

L-istess bran, mbgħad, hu preċedut mill-allegazzjoni li persuna oħra speċifikata, fil-waqt li fil-jum tal-luttu harġet "tghammex għal xi hadd sejjer ghax-xogħol", huwa lill-bintu "raqqadha tas-Sliema fil-lejl tat-Tnejn biex fil-jum tal-luttu tkun tista' tmur ghax-xogħol bil-kwiet"; u hu sussegwit minn allegazzjoni li persuna oħra, fil-waqt li "pprova jiġieghel hafna mpjegati shabu tal-Lotterija biex jitolbu l-leave għal dak inhar tal-luttu..... daħal jahdem fil-jum tal-luttu";

L-artikolu kollu jagħlaq bil-mistoqsija "Hekk ikunu dawk li ma humiex gakkbini, imma patrijotti?";

Ma jistax ikun hemm dubju li bl-artikolu in kwistjoni l-kwerelant gie gravement iŋgurjat;

Hemm lilu attribwita intimidazzjoni illeċita lil dawk li marru ghax-xogħol fil-jum tal-luttu, jew, kif oħrajn isej-hulu, "Luttu Nazzjonali", li, kif huwa a konjizzjoni ta' kul-hadd, jirriferrxi għat-3 ta' Frar 1959, meta l-Parlament Inġliż għadda r-revoka tal-Kostituzzjoni ta' Malta. L-iŋ-ġurja hija aktar spikkata. diretta kif inhi lejn impjegat tar-Royal Air Force, u hekk sugġett għall-miżuri dixxiplinari ta' dak il-korp. Irriżulta infatti li qabel dak il-jum kien hemm projbizzjoni uffiċjali lill-membri ta' dak il-korp li jieħdu parti fil-politika, u li sussegwentement harġet anki ċirkulari f'dan is-sens. Irriżulta wkoll illi, wara li l-kwerelant wera hu stess l-artikolu lill-Commanding Officer tiegħu u nneġa l-fatt, dan l-uffiċjal talbu jagħmel "statement", kif fil-fatt il-kwere'ant għamel;

Barra minn dan, l-artikolu jattribwixxi lill-kwerelant il-karattru ta' "gakkbi", li bil-malti jfisser "ipokrita", "wiċċ b'iehor", u li hu kontenut fil-kliem "Hekk ikunu dawk li mbumiex gakkbini, imma patrijotti." li huma preċeduti mill-oħraja "Mbghad... telaq jghagġel... fejn jahdem";

Ikkunsidrat;

Għall-prova tal-verità tal-addebitu ġew prodotti mill-kwerelat hames xhieda, barra l-kwerelant. Tlieta, li jafu lill-kwerelant,..... ma rawhx fil-ġurnata tal-fatt lilu attribwit..... P.C. Griffin xehed ... Is-Surgent Carmelo Debono, li kien riekeb ma' Griffin, xehed... Il-kwerelant xehed...;

Quddiem dawn id-depożizzjonijiet, bl-inċertezza tal-kuntistabbli Griffin jekk rax lill-kwerelant filhodu jew wara nofs inhar, bil-preferenza għall-hin ta' wara nofs inhar tas-Surgent Debono, bl-esklużjoni minn dawn iż-żewġ xhieda ta' kull ċirkustanza suspettuża a kariku tal-kwerelanti, bid-depożizzjoni tal-kwerelanti u l-imġieba tiegħu wara l-publikazzjoni tal-artikolu, ma jistgħax jingħad li l-appellant ipprova l-verità tal-addebitu;

Għalhekk;

Tirrespingi l-eċċezzjoni tal-verità tal-konviċċju, tiċhad l-appell, u tikkonferma s-sentenza; bl-ispejjeż, kompriżi dawk riżervati bid-deċiżjoni preliminari tas-6 ta' Ġunju 1959, kontra l-appellanti. Dritt tad-difensuri, barra dawk taxxati mill-Ewwel Qorti, tmien xelini għal kull seduta.